

പതിനാലാം കേരള നിയമസഭ

പതിനാലാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 1467

04.02.2019 ൽ മറുപടിക്ക്

കശുമാവ് കൃഷി ലാഭകരമാക്കുന്നതിന് നടപടികൾ

ചോദ്യം

ശ്രീമതി യു. പ്രതിഭ
ശ്രീ.കെ.കുഞ്ഞിരാമൻ
ശ്രീമതി.പി. അയിഷാ പോറ്റി
ശ്രീ.എൻ. വിജയൻ പിള്ള

ഉത്തരം

ശ്രീമതി.ജെ.മെഴ്സിക്ക്ടിഅമ്മ
(മത്സ്യബന്ധനവും ഹാർബർ
എഞ്ചിനീയറിംഗും കശുവണ്ടി
വ്യവസായവും വകുപ്പു മന്ത്രി)

<p>(എ)</p>	<p>കശുവണ്ടി ഫാക്ടറികളുടെ പ്രവർത്തനം സുഗമമാക്കുന്നതിനും കർഷകർക്ക് തോട്ടങ്ങളിൽ ന്യായമായ വില ലഭ്യമാക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;</p>	<p>(എ)</p>	<p>കശുവണ്ടി മേഖലയിലെ തൊഴിലാളികൾക്ക് കൂടുതൽ തൊഴിൽ ദിനങ്ങൾ ലഭ്യമാക്കുന്നതിനായി ന്യായമായ വിലയ്ക്ക് ഗുണമേന്മയുള്ള തോട്ടങ്ങളിലേക്ക് ലഭ്യമാക്കുന്നതിനുള്ള നടപടികളെടുത്തു വരുന്നു.</p> <p>ഈ സർക്കാർ അധികാരത്തിൽ വരുമ്പോൾ കേരളത്തിലെ പൊതുമേഖലാ വ്യവസായങ്ങൾ ഉൾപ്പെടെ പ്രവർത്തനരഹിതമായിരുന്നു. കശുവണ്ടി വികസന കോർപ്പറേഷന്റെ കീഴിലുള്ള ഫാക്ടറികൾ 2015 സെപ്റ്റംബർ മുതൽ അടച്ചിട്ടിരിക്കുകയായിരുന്നു.</p> <p>ഈ സർക്കാർ അധികാരത്തിൽ വന്ന് മൂന്ന് മാസം തികയുന്നതിന് മുമ്പ് പൊതുമേഖലയിലുള്ള 40 ഫാക്ടറികളും തുറന്നു പ്രവർത്തിപ്പിച്ചു. എന്നാൽ ധനകാര്യ സ്ഥാപനങ്ങൾ തുടർന്നു വന്ന ചില നിലപാടുകൾ കാരണം പൂട്ടിക്കിടന്ന സ്വകാര്യ ഫാക്ടറികൾ തുറക്കുന്നതിന് സാധിച്ചിരുന്നില്ല. ഇതിന് പരിഹാരം കാണുന്നതിനായി മുഖ്യമന്ത്രിയുടെ അദ്ധ്യക്ഷതയിൽ ബാങ്കിങ്ങ് സ്ഥാപനങ്ങളെ പങ്കെടുപ്പിച്ച് നിരവധി യോഗങ്ങൾ ചേർന്നിരുന്നു. അവസാനമായി 07/11/2018-ൽ ചേർന്ന യോഗത്തിന്റെ തീരുമാന പ്രകാരം ബാങ്കിങ്ങ് സ്ഥാപനങ്ങളുടേയും</p>
------------	---	------------	--


സർക്കാർ പ്രതിനിധികളുടേയും ഒരു കമ്മിറ്റി രൂപീകരിക്കുകയും വ്യവസായങ്ങളെ നേരിട്ട് കേട്ട കമ്മിറ്റി റിപ്പോർട്ട് ലഭ്യമാക്കിയിട്ടുണ്ട്. അതിന്മേൽ തുടർനടപടികൾ സ്വീകരിച്ചു വരുന്നു. കമ്മിറ്റിയുടെ തീരുമാനത്തിൻ പ്രകാരം നിഷ്ഠിത ആസ്തിയും (NPA) വലിയ പ്രയാസമനുഭവിക്കുന്നതുമായ (Stressed) വ്യവസായ യൂണിറ്റുകൾക്ക് അധിക വായ്പയും പുനർവായ്പയും പ്രവർത്തനമുലധനവും ബാങ്കുകൾ മുഖാന്തിരം ലഭ്യമാക്കാനാണ് ഉദ്ദേശിക്കുന്നത്. അധികവായ്പയിൻമേൽ പലിശ സബ്സിഡി നൽകുന്നതിനും സർക്കാർ തീരുമാനിച്ചിട്ടുണ്ട്. തോട്ടങ്ങളിലെ ലഭ്യമാക്കിയാൽ വ്യവസായം തുടങ്ങാൻ തയ്യാറാകുന്ന യൂണിറ്റുകൾക്ക് ബാങ്കുകൾ സഹായം ലഭ്യമാക്കണമെന്ന വ്യവസ്ഥയിൽ കാഷ്യൂ ബോർഡിൽ നിന്നും ന്യായവിലയ്ക്ക് എക്സ്ക്യൂ അക്കൗണ്ട് അടിസ്ഥാനത്തിൽ തോട്ടങ്ങളിലും ലഭ്യമാക്കുന്നതാണ്. പൂട്ടിക്കിടക്കുന്ന സ്വകാര്യ വ്യവസായങ്ങൾ തുറന്നു പ്രവർത്തിക്കുന്നതിനായി ബാങ്കുകൾ നൽകുന്ന അധിക വായ്പയിൻമേലുള്ള 2019 വർഷക്കാലത്തെ പലിശ സബ്സിഡിയായി നൽകുന്നതിന് ബജറ്റിൽ 25 കോടി രൂപ വകയിരുത്തിയിട്ടുണ്ട്. വ്യവസായികൾക്ക് തോട്ടങ്ങളിലെ ന്യായവിലയ്ക്ക് ലഭ്യമാക്കുന്നതിന് കാഷ്യൂബോർഡിന് തൻവർഷത്തിൽ 30 കോടി രൂപയും വകയിരുത്തിയിട്ടുണ്ട്. കൂടാതെ സഹകരണ ബാങ്കിൽ നിന്നും സർക്കാർ ഗ്യാരന്റീയിൽ വായ്പയും ലഭ്യമാക്കിയിട്ടുണ്ട്.

ഒറ്റത്തവണ തീർപ്പാക്കൽ നടത്തേണ്ട 58 വ്യവസായ സ്ഥാപനങ്ങളുടെ ആകെ ബാധ്യത ഏകദേശം 372 കോടി രൂപയും അധിക ധനസഹായം ലഭ്യമാക്കേണ്ട 76 വ്യവസായങ്ങളുടെ ബാധ്യത ഏകദേശം 218 കോടി രൂപയും വായ്പ പുനക്രമീകരിച്ച് പുരുദ്ധാരണം നടത്തേണ്ട 35 വ്യവസായങ്ങളുടെ ആകെ ബാധ്യത ഏകദേശം 216 കോടി രൂപയും അസറ്റ് റി-സ്ട്രക്ചറിംഗ് കമ്പനിക്ക് ശുപാർശ ചെയ്ത 6 വ്യവസായങ്ങളുടെ ആകെ ബാധ്യത ഏകദേശം 61 കോടി രൂപയുമാണ്. കമ്മിറ്റി

		<p>ഒറ്റത്തവണ തീർപ്പാക്കലിന് ശുപാർശ ചെയ്ത വിഭാഗത്തിൽപ്പെട്ട ഫാക്ടറികളുടെ കാര്യത്തിൽ പുനപരിശോധന നടത്തുന്നതാണ്.</p> <p>2017-ൽ രൂപീകരിച്ച കേരള കാഷ്യൂ ബോർഡ് പൊതുമേഖലാ ഫാക്ടറികൾക്കും സ്വകാര്യഫാക്ടറികൾക്കും ആവശ്യത്തിന് തോട്ടുണ്ടി ലഭ്യമാക്കുന്നതിനുള്ള പ്രവർത്തനം ആസൂത്രണം ചെയ്യുകയാണ്. അതിനാവശ്യമായ ഫണ്ട് പദ്ധതിവിഹിതമായും സംസ്ഥാന സഹകരണ ബാങ്കിൽ നിന്നും സർക്കാർ ഗ്യാരന്റി നൽകിയും ലഭ്യമാക്കുകയാണ്.</p> <p>കേരള കാഷ്യൂ ബോർഡ് ഇതിനകം ആഫ്രിക്കൻ രാജ്യമായ ഗിനീബസ്സാ വോയിൽ നിന്ന് 3000 ടൺ തോട്ടുണ്ടി ഇറക്കുമതി ചെയ്ത് സംസ്ഥാന കച്ചവണ്ടി വികസന കോർപ്പറേഷൻ നൽകിയിട്ടുണ്ട്. മൊസാംബിക്കിൽ നിന്നും തോട്ടുണ്ടി ഇറക്കുമതി ചെയ്യുന്നതിനുള്ള നടപടിക്രമങ്ങൾ പൂർത്തിയായിട്ടുണ്ട്. ഈ മാസംതന്നെ തോട്ടുണ്ടി കേരളത്തലൈത്തുമെന്നാണ് പ്രതീക്ഷിക്കുന്നത്. ഘാനയിൽ നിന്നും തോട്ടുണ്ടി ഇറക്കുമതി ചെയ്യുന്നതിനുള്ള ടെൻ്റർ നടപടികൾ അവസാന ഘട്ടത്തിലാണ്. ലഭ്യമായ മറ്റു സ്ഥലങ്ങളിൽ നിന്നും സീസൺ അനുസരിച്ച് തുടർച്ചയായി തോട്ടുണ്ടി ലഭ്യമാക്കാനാണ് കാഷ്യൂ ബോർഡ് ശ്രമിക്കുന്നത്. സ്വകാര്യ വ്യവസായം ഉൾപ്പെടെ കേരളത്തിലെ വ്യവസായത്തിനാവശ്യമായ തോട്ടുണ്ടി കേരള കാഷ്യൂ ബോർഡ് മുഖാന്തിരം ന്യായവിലക്ക് ലഭ്യമാക്കാൻ സാധിക്കുന്നതോടുകൂടി തോട്ടുണ്ടി ദൗർലഭ്യം എന്ന പ്രശ്നത്തിന് ശാശ്വത പരിഹാരം കാണാൻ സാധിക്കുമെന്നാണ് സർക്കാരിൻ്റെ പ്രതീക്ഷ.</p> <p>കേരളത്തിൽ നിന്നുള്ള തോട്ടുണ്ടി 2017 മുതൽ കാഷ്യൂകോർപ്പറേഷനും കാപെക്ലും ശേഖരിച്ചുവരികയാണ്. 2019 ലും സംഭരണം നടന്നുവരുന്നു.</p> <p>പൊതുമേഖലാസ്ഥാപനങ്ങളിലെ തൊഴിലാളികൾക്ക് തൊഴിൽ</p>
--	--	--

			<p>നൽകുന്നതിനായി തൊട്ടുണ്ടി ശേഖരിക്കുന്നതിനോടൊപ്പം കേരളത്തിലെ കശുമാവ് കർഷകർക്കും അവരുടെ തൊട്ടുണ്ടിക്ക് ന്യായമായ വില ലഭ്യമാക്കുന്നതിന് സർക്കാർ തലത്തിൽ ഒരു വില നിർണ്ണയസമിതി 2019 ജനുവരി 30 ന് ആദ്യയോഗം ചേർന്നെങ്കിലും സീസൺ ആരംഭമായതിനാൽ വിലനിർണ്ണയം മറ്റൊരു തീയതിയിലേക്ക് മാറ്റിവെച്ചിരിക്കുകയാണ്.</p>
(ബി)	<p>കൃഷി വിപുലീകരിക്കുന്നതിന്റെ ഭാഗമായി കർഷകരുടെ കൂട്ടായ്മകൾ രൂപീകരിച്ച് പ്രവർത്തനം ആരംഭിച്ചിട്ടുണ്ടോ; വിശദമാക്കാമോ;</p>	(ബി)	<p>കശുമാവ് കർഷകരുടെ കൂട്ടായ്മകൾ രൂപീകരിക്കുന്നതിനുള്ള നടപടികൾ ആരംഭിച്ചിട്ടുണ്ട്. ടി കൂട്ടായ്മകൾക്ക് സർക്കാർ ധനസഹായത്തോടു കൂടി ഔദ്യോഗിക SHG (Self Help Group) രൂപീകരിക്കുന്നത് കെ. എസ്. എ. സി. സിയുടെ 2019-20 പദ്ധതിയിൽ ഉൾപ്പെടുത്തുവാൻ നടപടി സ്വീകരിച്ചുവരുന്നു.</p> <p>കശുമാവ് കൃഷി വ്യാപന പദ്ധതിയിൽ ഉൾപ്പെടുത്തി കശുമാവ് കർഷകർ, കശുമാവ് കൃഷി ചെയ്യുന്ന പൊതു സ്ഥലങ്ങളിലേയും സോഷ്യൽ ഫോറസ്മിയുടെയും ഉദ്യോഗസ്ഥർ, ജന പ്രതിനിധികൾ എന്നിവരെ പങ്കെടുപ്പിച്ച് കശുമാവ് കൃഷിയുടെ പ്രാധാന്യവും കൃഷിയുടെ പ്രോത്സാഹനവും കർഷകരെ ബോധ്യപ്പെടുത്തുന്നതിനായി കശുവണ്ടി വികസന കോർപ്പറേഷനും കശുമാവ് കൃഷി വികസന ഏജൻസിയും സംയുക്തമായി കശുമാവ് കർഷക ശിൽപശാല സദാനന്ദപുരം കാർഷിക ഗവേഷണ കേന്ദ്രത്തിൽ വച്ച് നടത്തിയിട്ടുള്ളതാണ്.</p>
(സി)	<p>കശുമാവ് കൃഷി കൂടുതൽ ലാഭകരമാക്കുന്നതിനായി കശുമാങ്ങയിൽ നിന്ന് മൂല്യവർദ്ധിത ഉല്പന്നങ്ങൾ നിർമ്മിക്കുന്ന യൂണിറ്റുകൾ ആരംഭിക്കുന്നതിന് എന്തെല്ലാം സഹായങ്ങളാണ് നൽകി വരുന്നത്; വ്യക്തമാക്കാമോ;</p>	(സി)	<p>മൂല്യവർദ്ധിത ഉത്പന്നങ്ങൾ നിർമ്മിക്കുന്നതിനു വേണ്ടിയുള്ള നടപടികൾ കാഷ്യൂ കോർപ്പറേഷനും കാപ്പെക് സും സ്വീകരിച്ചു വരികയാണ്.</p> <p>2018-19 സാമ്പത്തിക വർഷം പുതിയ മൂല്യ വർദ്ധിത ഉത്പന്നങ്ങളുടെ വിപണനത്തിനായി 1 കോടി രൂപ വകയിരുത്തിയിട്ടു ഉള്ളതാണ്. കൂടാതെ ബ്രാൻഡ് ബിൽഡിംഗിനായി 50 ലക്ഷം രൂപയും അനുവദിച്ചിട്ടുണ്ട്.</p> <p>കോർപ്പറേഷന്റെ കൊട്ടിയത്തുള്ള വാല്യൂ</p>

		<p>അഡീഷൻ യൂണിറ്റിൽ കശുമാങ്ങയിൽ നിന്നുള്ള മൂല്യവർദ്ധിത ഉത്പന്നങ്ങളായ കാഷ്യൂ സോഡാ, കാഷ്യൂ പൈൻ ജാം എന്നിവയും ഉത്പാദനം നടത്തിവരുന്നു. 2018 ഡിസംബർ മാസത്തിൽ പുതിയ 2 ഉത്പന്നങ്ങളും വിപണിയിൽ ഇറക്കിയിട്ടുള്ളതാണ്.</p> <p>കശുവണ്ടി പരിപ്പിന്റേയും മൂല്യവർദ്ധിത ഉത്പന്നങ്ങളുടേയും വിപണനം ലക്ഷ്യമിട്ട് കശുവണ്ടി വികസന കോർപ്പറേഷൻ മാർക്കറ്റ് ഫെഡുമായി കരാറിൽ ഏർപ്പെട്ടിട്ടുള്ളതും മാർക്കറ്റ് ഫെഡ് വഴി കേരളത്തിനകത്തും പുറത്തും കശുവണ്ടി പരിപ്പ് മറ്റ് മൂല്യ വർദ്ധിത ഉത്പന്നങ്ങൾ എന്നിവ വിറ്റഴിക്കുന്നതിനുള്ള വിപണി ശ്രംഖല ആരംഭിച്ചിട്ടുള്ളതുമാണ്. കൂടാതെ ഡിസ്ട്രിബ്യൂട്ടർമാർ, ഫ്രാഞ്ചൈസികൾ, ഗവൺമെന്റ് ഏജൻസികൾ, കോ-ഓപ്പറേറ്റീവ് സൊസൈറ്റി എന്നിവ മുഖാന്തിരം കശുവണ്ടി പരിപ്പിന്റേയും മൂല്യ വർദ്ധിത ഉത്പന്നങ്ങളുടേയും വിപണനം നടത്തി വരുന്നു. കോർപ്പറേഷന്റെ 10 ഫാക്ടറികളിലുള്ള ഔട്ട് ലെറ്റ് മുഖാന്തിരം നേരിട്ട് കശുവണ്ടി പരിപ്പും മൂല്യ വർദ്ധിത ഉത്പന്നങ്ങളും വിപണനം നടത്തി വരുന്നു.</p>
(ഡി)	സംസ്ഥാനത്തിന് പുറത്ത് കശുമാവ് കൃഷി ചെയ്യാൻ നടപടി സ്വീകരിച്ചിട്ടുണ്ടോ; എങ്കിൽ വിശദാംശം നൽകാമോ ?	(ഡി) സ്വീകരിച്ചിട്ടില്ല.


 സെക്ഷൻ ഓഫീസർ